

سربراہی تجزیہ

مجھے خوشی ہے کہ میں ۳۰ جون ۲۰۲۳ کو اختتام پذیر ہونے والے سال کا جائزہ پیش کر رہا ہوں۔ اس تجربے میں کمپنی کی کارکردگی اور انتظامی عملے کو بورڈ آف ڈائریکٹرز کی جانب سے دی گئی راہنمائی اُجاگر کرنا مقصود ہے، جس کے ذریعے تمام حصہ داروں کا مفاد یقینی بنایا گیا ہے۔

گزشتہ مالی سال پاکستانی معیشت متفرق اور پیچیدہ مسائل سے نبرد آزما رہی، بالخصوص مشرقی یورپ میں یوکرین کی جنگ سے پیدا ہونے والے حالات اور اجناس کی قلت سب سے بڑے اسباب بنے رہے، پاکستان میں سیلاب کے تابکاری اور غیر مستحکم سیاسی ماحول، انہی گونا گوں حالات کے سبب افراط زر اور مہنگائی کی شرح میں ہوشربا اضافہ ہوا۔ پاکستانی روپے کی قدر میں نمایاں کمی واقع ہوئی اور زرمبادلہ کے ذخائر 40 فیصد تک گر گئے۔ نتیجتاً مرکزی بینک نے شرح سود میں 8.25 فیصد اضافہ کر دیا اور حکومت نے درآمدات پر انتظامی پابندیاں عائد کر دیں، نیز توانائی کی قیمتوں اور کارپوریٹ ٹیکسز میں مزید اضافہ کر دیا۔ لہذا، ان معاشی اور مالیاتی اقدامات کے سبب ترسیل رسد میں شدید رکاوٹیں پیدا ہوئیں جس کی وجہ سے مجموعی ملکی پیداوار (GDP) 0.29 فیصد تک سکوڑ گئی اور وسیع مصنوعات سازی (LSM) میں 10.2 فیصد کمی واقع ہوئی۔

عالمی سطح پر اسٹیل کی قیمت سال بھر غیر مستحکم رہی، جو 1,075 امریکی ڈالر فی میٹرک ٹن سے شروع ہو کر 560 امریکی ڈالر فی میٹرک ٹن ہو گئی نتیجتاً منافع پر شدید باؤ رہا۔ مقامی فولادی صنعت میں بھی قوت خرید کی عدم موافقت کے سبب خرید و فروخت میں 36 فیصد نمایاں کمی دیکھی گئی۔ مزید برآں، فائنا/پائنا میں سبز ٹیکس کی چھوٹ کا بے جا استعمال، مقامی فولادی صنعت پر منفی اثر ڈالتا رہا۔ فنانس ایکٹ 2023 کے مطابق اب یہ انتہائی جون 2024 تک مزید بڑھادی گئی ہے۔

ان مسائل پر قابو پانے کے لئے آپ کی کمپنی نے ورکنگ کپینٹل مینجمنٹ پر توجہ کے ذریعے اپنی ثابت قدمی اور صلاحیت کا مظاہرہ کیا ہے، جس کے سبب آپریشنز سے 22.3 ارب روپے کی نقد آمدنی ہوئی نتیجتاً مجموعی طور پر 16.8 ارب روپے قرض میں کمی واقع ہوئی۔ 10 فیصد سپر ٹیکس کے نفاذ یعنی 486 ملین روپے کے ٹیکس خسارے کے باوجود 3.5 ارب روپے کا منافع بعد از محصلوات حاصل ہوا۔

کمپنی کے اغراض و مقاصد کے مطابق انتظامیہ کی بھرپور توجہ کمپنی کی مجموعی کامیابی کے لئے معیاری مصنوعات کی پیداوار اور ٹھوس کاروباری منصوبہ بندی پر رہی۔ ادارہ کی بنیادی صلاحیتیں، جیسے اس کی پُر عزم اور معیاری افرادی قوت، پیداواری انتظامات اور موثر سپلائی چین مینجمنٹ کا اعتماد، اسے تقویت بخشتی ہیں۔

بورڈ نے جانفشانی سے اپنے فرائض اور ذمہ داریاں نبھائی ہیں اور کمپنی کے تمام ترویجی امور میں مؤثر انداز میں رہنمائی کی ہے۔ بورڈ نے پُر خطر مسائل پر توجہ مرکوز کرتے ہوئے انتظامیہ کی کارکردگی کا جائزہ لینے میں بھی اہم کردار ادا کیا ہے۔

بورڈ یہ بات تسلیم کرتا ہے کہ بحیثیت کارپوریٹ اپنی ذمہ داری نبھانے کے لئے مضبوط قواعد و ضوابط کا نفاذ نہایت اہمیت کا حامل ہے، یہی وجہ ہے کہ ادارہ اپنے اسٹیک ہولڈرز کے سرمائے کے تحفظ اور استحکام کے لئے کارپوریٹ قواعد و ضوابط میں عمل کی حاصل کرنے کے لئے کوشاں ہے۔ بورڈ آف ڈائریکٹرز کے فیصلہ سازی کے عمل میں انڈیپنڈنٹ ڈائریکٹرز سمیت تمام ڈائریکٹرز فعال کردار ادا کرتے ہیں۔

آپ کی کمپنی کے چیئرمین کی حیثیت سے، میں بورڈ کی قیادت کرتے ہوئے آزادی اظہار رائے اور تعمیری بحث کا ایسا ماحول فروغ دینے کا ذمہ دار ہوں جس میں تمام آراء سنی جائیں اور یقینی بنایا جائے گا کہ بورڈ آف ڈائریکٹرز سینئر مینجمنٹ کی بات مناسب حد تک ضرور سنے۔ میں اس بات کا پختہ عزم کرتا ہوں کہ آپ کی کمپنی تمام متعلقہ قوانین اور ضوابط کی پابند رہے گی اور یہ کہ ہماری انتظامیہ ایسے فیصلے کرتی رہے گی جو مختصر، درمیانی اور طویل مدتی منافع کا سبب بنیں گے۔

بورڈ نے کوڈ آف کارپوریٹ گورننس کے تقاضوں کے مطابق اپنا سالانہ خود اختسابی عمل سرانجام دیا اور اس کی کارکردگی زیادہ تسلی بخش اور بہتر پائی گئی۔ بورڈ کی تمام تر توجہ کاروباری مواقع، رسک مینجمنٹ اور انتظامی نگرانی فراہم کرنے پر مرکوز رہی۔

کمپنی میں اندرونی آڈٹ ایک آزاد شعبہ ہے، جو خطرات پر مبنی اختسابی عمل کو جاری رکھتا ہے۔ بورڈ آڈٹ کمیٹی سہ ماہی بنیادوں پر اندرونی آڈٹ رپورٹس کا جائزہ لیتی ہے، جس میں بہتری کے پہلو اُجاگر کیے جاتے ہیں۔

آپ کی کمپنی اپنے ملازمین کو محفوظ، صحت مند، اور آرام دہ پیشہ ورانہ ماحول فراہم کرنے کے لئے حالات کارمزد بہتر بنانے کے غرض سے خاطر خواہ وسائل کی مسلسل سرمایہ کاری کر رہی ہے۔

بورڈ کی جانب سے، میں کمپنی کی کامیابی میں شریک اپنے تمام ملازمین کے تعاون کا اعتراف کرنا چاہتا ہوں۔ میں اپنے حصص یافتگان، صارفین، سپلائرز، بینکرز، کاروباری شراکت داروں، اور دیگر متعلقین کے اعتماد اور تعاون کے لئے اُن کا شکریہ ادا کرتا ہوں۔ بورڈ آئندہ آنے والے چیلنجز کا مقابلہ کرنے کے لئے بھرپور اعتماد کے ساتھ اگلے سال کا منتظر ہے۔

آکمل

کمال اے چنائے

چیئرمین

کراچی: ۲۱ اگست ۲۰۲۳ء